



QORTI KRIMINALI

**ONOR. IMHALLEF
JOSEPH GALEA DEBONO**

Seduta ta' l-20 ta' Gunju, 2007

Numru 1/2006

**Ir-Repubblika ta' Malta
Vs
David sive David-Norbert Schembri**

Il-Qorti,

Rat l-Att ta' l-Akkuza numru 1 tas-sena 2006, kontra l-akkuzat David sive David-Norbert Schembri, li bih huwa gie akkuzat talli :

1) Wara li l-Avukat Generali ppremetta fl-Ewwel Kap illi fit-tlieta (3) ta' Mejju, elfejn u erba (2004) David (David-Norbert) Schembri mar ghal habta tas-sitta u nofs ta' filghaxija (6.30pm), fejn kienet toqghod il-partner tieghu Josette Scicluna, San Gwann. Illi r-relazzjoni taghhom kienet fi krizi ghal xi zmien. David (David-Norbert) Schembri mar armat b'pistola u f'mument minnhom spara fuq is-serratura tal-bieb u dahal fejn kienu joqghodu Josette Scicluna u bintu. Illi kif rat hekk, Josette Scicluna ippruvat tiddefendi ruhha izda David (David-Norbert)

Schembri hataf sikkina u beda jaghtiha, dolożament bil-hsieb li joqtol jew li jqieghdilha il-hajja taghha f'perikolu car, diversi daqqiet, inkluz f'postijiet vitali ta gisimha, u ikkagunalha l-mewt.

Illi b'ghemilu l-isemmi David (David-Norbert) Schembri sar hati t'omicidju volontarju u cioe' talli dolożament bil-hsieb li joqtol persuna jew li jqieghed il-hajja taghha f'perikolu car, ikkagunalha l-mewt.

Ghaldaqstant l-Avukat Generali, fl-isem fuq imsemmi, akkuza lill-imsemmi David (David-Norbert) Schembri hati ta' omicidju volontarju u cioe' talli dolożament, bil-hsieb li joqtol persuna jew li jqieghed il-hajja taghha f'perikolu car, ikkagunalha l-mewt.

Talab illi jinghamel skond il-ligi kontra l-imsemmi akkuzat u illi huwa jigi kkundannat ghall-piena ta' prigunerija ghall-ghomru skond dak li hemm u jitqal fl-Artikolu 211(l)(2), u 533 tal-Kodici Kriminali jew ghal kull piena ohra li tista' skond il-ligi tinghata ghall-htija tal-imsemmi akkuzat.

2) Wara li l-Avukat Generali ppremetta fit-Tieni Kap illi fiz-zmien u taht ic-cirkostanzi indikati fl-ewwel Kap tal-Att tal-Akkuza u cioe fit-3 ta' Mejju, 2004 ghall-habta tas-6.30pm u xi hin qabel, f'San Gwann, David (David-Norbert) Schembri kellu f'idejh u fuqu arma tan-nar (pistola) u munizzjon minghajr id-debita licenzja tal-Kummissarju tal-Pulizija. Hu fil-fatt anke spara dil-pistola fuq il-bieb ta' barra tar-residenza ta Josette Scicluna.

Illi b'ghemilu l-imsemmi David (David-Norbert) Schembri sar hati talli minghajr licenzja tal-Kummissarju tal-Pulizija kellu fil-pussess jew kontroll tieghu jew kellu f'idejh jew fuqu xi arma tan-nar jew munizzjon barra minn fond jew post li jaghmel mieghu.

Ghaldaqstant l-Avukat Generali, fl-isem fuq imsemmi, akkuza lill-imsemmi David (David-Norbert) Schembri hati talli, minghajr licenzja tal-Kummissarju tal-Pulizija, kellu fil-pussess jew kontroll tieghu jew kellu f'idejh jew fuqu xi

Kopja Informali ta' Sentenza

arma tan-nar jew munizzjon barra minn fond jew post li jaghmel mieghu.

Talab illi jinghamel skond il-ligi kontra l-imsemmi akkuzat u illi huwa jigi kkundanat ghall-piena ta' prigunerija minn xahrejn sa sentejn skond dak li hemm u jintqal fl-artikoli 2, 3(1A), 19 u 27 tal-Kap 66 u fl-artikolu 533 tal-Kodici Kriminali jew ghal kull piena ohra li tista' skond il-ligi tinghata ghall-htija tal-imsemmi akkuzat.

Rat l-atti kollha processwali, inkluzi l-atti tal-kumpilazzjoni;

Rat in-Nota tal-eccezzjonijiet (preliminari) tal-akkuzat tal-15 ta' Marzu, 2006, u partikolarment ir-raba' eccezzjoni li tghid :

“illi l-akkuzat jeccepixxi illi huwa ghandu jitqies ezenti mir-responsabbilta' kriminali stante illi fil-waqt tal-att kien fi stat ta' genn fit-termini tal-ligi u ghalhekk ukoll dana jammonta ghall-fatt illi minnhabba fih il-kawza m'ghandhiex titmexxa 'l quddiem”.

Rat ir-rikors tal-akkuzat tal-istess data fejn, wara li gab quddiem il-Qorti l-allegazzjoni li hu kien fi stat ta' genn fit-termini tal-artikolu 33(a) tal-Kap. 9, talab li din il-Qorti, kif dispost fl-artikolu 620 et sequitur tal-Kap. 9, prevja li jigu decizi l-eccezzjonijiet l-ohra minnu mressqa, taghti dawk id-direttivi w provvedimenti xierqa w opportuni.

Rat in-Nota tal-Avukat Generali tas-17 ta' Marzu, 2006, li biha ddikjara li ai termini tal-art. 621 tal-Kodici Kriminali, kien qed jikkontesta l-allegazzjoni ta' genn kif indikat fir-rikors tal-akkuzat tal-15 ta' Marzu, 2006.

Rat ukoll il-verbal tat-30 t'Ottubru, 2006 li bih, bla pregudizzju ghat-tieni eccezzjoni, l-prosekuzzjoni w d-difiza qablu li sakemm il-Qorti tiddisponi minn din l-eccezzjoni jistghu jigu nominati esperti psikjatrici biex jezaminaw lill-akkuzat u jirrelataw jekk hu kienx dementi fil-mument tal-kommissjoni tal-allegat reat.

Kopja Informali ta' Sentenza

Rat id-Digriet taghha tal-istess data fejn ghaddiet biex tinnomina lill-esperti psikjatrici.

Rat id-Digriet taghha tal-1 ta' Novembru, 2006 fejn issostitwiet lit-tabib Dr. Joseph Pisani bit-tabib Psikjatra Dr. J. Vella Baldacchino.

Rat ir-relazzjoni tal-periti psikjatrici pprezentata fl-1 ta' Marzu, 2007 u minnhom mahlufa fl-udjenja tat-12 ta' Marzu, 2007.

Rat il-verdett tal-gurati tal-lum stess li bi tmin (8) voti favur u vot wiehed (1) kontra ddikjaraw li l-akkuzat ma kienx fi stat ta' genn meta sehew il-fatti msemmija fl-ewwel u fit-tieni Kap tal-Att tal-Akkuza, fit- 3 ta' Mejju, 2004.

Tiddikjara ghalhekk li l-akkuzat David sive David Norbert Schembri ma kienx fi stat ta' genn meta sehew il-fatti msemmija kemm fl-ewwel kif ukoll fit-tieni kap tal-Att tal-Akkuza w ghalhekk tordna l-prosegwiment tal-kawza kontra l-istess akkuzat.

Il-kawza qed tigi differita "*sine die*" sabiex tinstema' quddiem il-gurati meta jmissha t-turn taghha skond il-ligi w dan dejjem wara li jkun deciz xi appell eventwali minn din id-decizjoni jekk ikun il-kaz.

Sadanitant, l-akkuzat irid jibqa' jinzamm taht arrest preventiv kif diga' jinsab illum.

< Sentenza Finali >

-----TMIEM-----